

12. maður til dystin fús

Sum vanligt upp undir landsdystir verður 12. maður sjónligur í Gundadali leygardagin. Leygardagin var eitt stórt tjald sett upp á parkeringsøkinum við Tórsvøll. Har helt 12. maður til frá kl. 14 dystardagin. Inni í tjaldinum vóru ymisk tiltøk, so sum undirhald, sölubúð, andlitsmál og annars slíkt, ið er vanligt upp undir landsdystir. Dagurin er langur, so møguleiki var eisini at keypa okkurt etandi og drekkandi í tjaldinum. Til tess at fáa »stemningin« í topp frá byrjan av, rungaði útvarpið í tjaldinum, eins og ein stórskíggi var settur upp, sum vísti dystin um kvøldið. Men gjøgnum dagin var hitað upp við at sýna eitt nú gamlar dystir og annað viðkomandi. Hetta var eisini eitt serligt høvi. Tað eru liðin so at siga snøgg tiggju ár síðani, at felagið 12. maður varð sett á stovn. Hetta hendi á stovnandi aðalfundi hin 29. mai 1997, so tað er ógvuliga passandi, at vit fáa heimsmeistararnar á vitjan júst nú. Tommy Falkenberg er formaður 12. manni



Skotska innrásin byrjað



Komandi dagarnar fara skotaruttan iva at sea dām á Vágshotn

Higartil eru fyra bátar komnir á Havnina og í hvussu er ein kemur aftrat í morgin við tilsamans einum 35 áskoðarum til landsdystin mikukvøldið.

Fyrsti seglbáturin kom í gjárkvøldið og í dag eru trý bátar komnir aftrat. Og í minsta lagi ein kemur í morgin, hann fer úr Lerwick í dag.

Fyrra av hesum fimm bátunum er úr Hetlandi og ein úr Glasgow. Trý bátar eru úr Lerwick og ein av oynni Brae. Allir hesir eru hetlendingaruttan hin eini, ið kemur úr Aberdeen. Teir hava nýtt høvið at koma hendanvegin longu nú, fyri

at sláa tvær flugur við einum slagi. Teir ætla sær nevniliga eisini til dystin Føroyar-Italia í kvøld.

Nakrir høvdu longu útvegað sær atgongumerki, meðan aðrir einki høvdu. Teir vóru tí fegnir tá útsendi frá Sosialinum kundi siga teimum, at nøkur atgongumerki fóru at verða sæld á stadionøkinum klokkan fyra.

Annars er hetta bara byrjanin til innrásina av skotskum fót bólt áskoðarum, tí hesin úr Aberdeen visti at siga, at heilir 800 skotar koma hertil dystin á Svanga-skarði mikukvøldið.

Tá vit lata illa at um útlit-

ini mikukvøldið, nú vit taptu so nógv í Skotlandi, so eru teir ikki so visir í úrslitinum.

- Fá mundu rokna við nøkrum seinast, og tá endaði 2-2. Og dysturin verður aftur hesaferð á Svanga-skarði, var varisliga metingin hjá skotanum.

Hesin er ikki ókendur við Føroyar.

- Hetta er fjórða ferðin eg eri í Føroyum, so eg veit, hvar allar pubbirnar eru, sigur hann og heldur, at nógv og vøkur konufólk eru í Føroyum, og tað er tí eingin kvinna er við á ferðini.

